

احادیث نبویہ کی حجیت و حفاظت

مغالطہ موافقت قرآن اور امکان تحریف کی حقیقت

(از مولانا عبدالرؤف صاحب رحمانی جھنڈا انگری)

(۲)

(سلسلہ کے لئے دیکھو رتق فروری ۱۹۵۷ء)

احادیث صحیحہ کا انکار اور موضوعات کا سہارا! | طرف یہ ہے کہ ان تمام حقائق و تصریحات کا تو انکار ہے مگر ایک جھوٹی روایت کا سہارا لے کر منکر حدیث ٹوٹا یہ کہتا ہے کہ — ”ہم احادیث کے اسی حصے کو قبول کریں گے جو قرآن کریم کے مسائل سے مطابقت رکھتے ہوں۔ اور نبی صلی اللہ علیہ وسلم کی دیگر توضیحات اور اضافوں کو قبول نہیں کریں گے“ — لیکن واقعہ یہ ہے کہ یہ ہی ان کی بات اپنی نہیں، بلکہ ان زندقوں اور ملحدوں کا قول ہے، جنہوں نے سنن نبویہ سے آزادی حاصل کرنے کے لئے اس مضمون کی ایک روایت ہی گھڑ کر آنحضرت صلی اللہ علیہ وسلم کی طرف منسوب کر لی تھی

جو یہ ہے اذاردی عتی حدیث فاعرضوا علی کتاب اللہ فان واقعہ فاقبلوا وان خالفہ فودودہ (تذکرۃ المجتہدات ۲۸) یعنی میری حدیثوں کے رد و قبول کا معیار یہ ہے کہ جو حدیث قرآن کے موافق ہو اس کو قبول کرو اور جو اس سے مخالف نظر آئے اس کو رد کرو۔ پس اس موضوع روایت سے یہ نتیجہ نکالا جاتا ہے، کہ کوئی بھی مسند کوئی بھی حکم اگر قابل قبول ہے تو صرف اس وقت ہے جبکہ وہ قرآن کے موافق ہوں۔ لیکن سوال یہ ہے کہ جب صرف انہیں مضامین و مسائل کو قبول کرنا ہے جو قرآن میں موجود ہیں تو حدیث کی ایسے مضامین و مسائل کے لئے خاص حاجت ہی کیا ہے؟ جب توضیحات و اضافات سے صرف نظر کیا جائے تو صرف ”موافقات“

سے اعتقاد کا مطلب ؟ عواققت اور مخالفت کے فضول والا یعنی بحث کو حد میان میں لانا ہی کتاب و سنت میں مغایرت ثابت کرتا ہے۔ حالانکہ ان میں یا ہم اٹھائی اور جدائی نہیں ان میں یک جان دو قالب کا رشتہ اور حق و شرع کا تعلق ہے۔

آئمہ حدیث کے اقوال | الغرض اس حدیث کو محمد بن لے وضع کیا تھا اور آج انہی محدثین کے خیالات کی خوشہ چینی کو اس رازم کے یہ تمبران کر رہے ہیں امام خطابیؒ اس حدیث کے متعلق فرماتے ہیں وضعتم السنن فادفعہ الدائمین مقصود ہوا اقتصاد الذین ویدفعہ قولہ صلی اللہ علیہ وسلم انی اذیت الکتاب دمثله معہ (ظفر الامانی علی مختصر الجانی ص ۲۶) یعنی ”یہ روایت اُن زندہ نقیوں اور حدیث دشمنوں کی خود ساختہ حدیث ہے۔ جس کا مقصد احادیث کو رد کر دینے سے دینی نظام کا فاسد و باطل کر دینا ہے اور اس حدیث کا بطلان آنحضرت صلی اللہ علیہ وسلم کے اس ارشاد سے خود ہو جاتا ہے۔ جس میں ارشاد ہے کہ میں قرآن دیا گیا ہوں اور قرآن کے مانند بھی دیا گیا ہوں۔ پس ”حدیث“ ہی قرآن کے مانند ہے کیونکہ دوسری روایت میں تشریح ہے کہ ”قرآن کے مانند“ کا نام ”حدیث“ ہے۔ وہ روایت یہ ہے

أَلَا أَفَئِيتُ أَحَدَكُمْ مَتَكًا عَلَى أَرِيكْتِهِ يَصِلُ إِلَيْهِ عَنِّي الْحَدِيثُ فَيَقُولُ لَا يَجُوزُ لِهَذَا الْعَلَمِ فِي الْقُرْآنِ إِلَّا أَنِّي أَذَيْتُ الْقُرْآنَ وَمَتَكًا مَعَهُ (ظفر الامانی ص ۲۶) دوسری حدیث کے یہ لفظ ہیں۔ يوشك الرجل متكًا على أريكته يحدث بحديثي فيقول بيننا وبينكم كتاب الله الحديث (دارمی ص ۱۰۹) اصلہ الطبع مصر اس قسم کی روایات الکفایہ (ص ۱۰۹) میں خطیبؒ نے بھی ذکر کی ہیں جن میں صحت تصریح ہے کہ حدیث کو رد نہ کرو۔ مجھے قرآن کی طرح اور اس کے مانند ”حدیث“ بھی دی گئی ہے۔ امام خطابیؒ کی طرح امام شافعیؒ امام المحدثین عبد الرحمن ابن مہدیؒ وغیرہ نے بھی اس حدیث کو زندہ نقیوں کا وضع کردہ لکھا ہے۔ امام بیہقیؒ نے بھی فرمایا ہے کہ جو روایت سنّت نبویہ کو قرآن پر پیش کرنے کی خاطر بنا لی گئی وہ باطل ہے علامہ بیہقیؒ نے لکھا ہے کہ میں نے ایک راوی متشکک منکر الحدیث

ہے (مجمع الزوائد جلد اول ص ۴۱)

حافظ ابن عبد البر نے اس سلسلے میں بڑی نفیس تقریر کی ہے جو پوری شہرہ میں لائی جاتی ہے۔ قال عبد الرحمن بن مہدی الزخادۃ و الخوارزمی وصفوا ذلك الحديث (یعنی المذکور) وهذه الالفاظ لا تصح عنہ صلی اللہ علیہ وسلم عند اهل العلم بصحیہ النقل من سقیمہ وقد عارض هذا الحديث قوم من اهل العلم والاولیٰ عن نعوض هذا الحديث علی کتاب اللہ قیل کل شیء ولتعمد علی ذلك قالوا فلما عرضا علی کتاب اللہ وجدنا مخالف کتاب اللہ لانما لم نجد فی کتاب اللہ الا یقبل من حدیث و رسول اللہ صلی اللہ علیہ وسلم الا ما وافق کتاب اللہ بل وجدنا کتاب اللہ یطلق التاسی بہ والامر بطاعته و یحذر المخالفة عن امرہ حجتہ علی کل حال انتہی (جامع بیان العلم وفائدہ ص ۱۹ ج ۲)

بہر حال توضیحات قرآن اور تبیین و تشریح کتاب اللہ کا اختیار حق تعالیٰ نے رسول اکرم صلی اللہ علیہ وسلم کو دیا ہے اور آنحضرت اس توضیح اور تبیین کے لئے مامور بنائے گئے ہیں۔ اس واسطے آپ نے اپنی سنن و احادیث کو ایک مستقل مقام بخشا ہے۔ اور جاتے جاتے امت کو یہ نصیحت فرما گئے ہیں کہ تدرکتُم مکررین کن تصلو ما تنسکُم بہما کتاب اللہ و سنتی یعنی کتاب الہی اور سنن نبویہ پر اگر تمہارا عمل رہا تو تم کبھی گمراہ نہ ہو گے۔ اسی طرح تمہارے ہاتھ میں کتاب و السنۃ کے فرمان کے علاوہ آنحضرت صلی اللہ علیہ وسلم سے احادیث کے حفظ و روایت کا بھی حکم ہے۔ مستدرک حاکم میں یہ ارشاد موجود ہے فَمَنْ حَفِظَ شَيْئًا خَلِيحَدَّثَ (فتح المغیث للسحاوی ص ۲۶۹) یعنی جو شخص میرے سنن میں سے کسی چیز کو خوب محفوظ کرے تو اس کی روایت بھی کرے قابل غور نکتہ یہ ہے کہ اگر منشاء رسالت احادیث کی حفاظت اور دینی جزا بنانے کا نہ ہوتا تو نہ بیان کرنے کی اجازت دیتے حالانکہ تحدیث کا حکم دیدیا۔ اسی طرح لکھنے کی بھی اجازت نہ دیتے۔ حالانکہ احادیث کے قلم بند کرنے کی اجازت بھی دی ہے۔ اسی طرح حافظ میں محفوظ کرنے اور نشر و اشاعت کرنے پر سرسبز رہنے کی دعا بھی نہ فرماتے۔ اسی طرح

اگر احادیث کو احکام اسلام اور دینی زندگی میں ایک خاص جہز بنانا مقصود رسالت نہ ہوتا تو من کذب علی معتدل الہم کہ صرف غلط روایات ہی کے انتساب پر وعید فرماتے بلکہ جھوٹ سچ سب حدیثوں کے بیان پر وعید فرماتے حالانکہ وعید شدید جھوٹی و موهوع احادیث کے بیان پر وارد ہے۔ ان سب امور سے معلوم ہوا کہ احادیث نبویہ ہماری اپنی زندگی کے لئے از مہد تا مہد ضروری ہے

اب ہم اسجگہ نبی اکرم صلی اللہ علیہ وسلم کی ان چند حدیثوں کو نقل کرتے ہیں جنہ کو خود آنحضرت صلی اللہ علیہ وسلم نے لکھوایا ان کی فہرست بہت طویل ہے سرکاری دستاویزات اور قضاے و عطیات کے لئے پروانہ جات اہل سریت کے نام ہدایات شاہان عالم کے نام مکتوبات جو سب احادیث نبویہ میں داخل ہیں۔ کتب حدیث و کتب سیر و معازی میں محفوظ ہیں ان میں سے بعض کا ذکر حافظ سخاوی و دیگر نے کیا ہے (فتح المغیث ص ۲۱۴ و ص ۲۲۹) ہم بغرض اختصار چند احادیث کے تحریر فرمانے کے واقعات درج کر رہے ہیں۔ ان سے معلوم ہوگا کہ تحریر احادیث کا سلسلہ عہد نبوی ہی سے شروع ہو گیا تھا۔

کتبت حدیث عہد نبوی میں | (حدیث ابوشاہ یمنی) نبی اکرم صلی اللہ علیہ وسلم نے ۱۳۵ھ میں فتح مکہ کے موقع پر انسانی حقوق اور مکہ کی عزت اور حرمت سے متعلق مسائل کو بیان فرمایا تو ایک یمنی شخص نے عرض کیا کہ یا رسول اللہ مجھے یہ باتیں لکھوا دیجئے آپ نے حکم دیا اکتبوا لابی شاہ یعنی میری حدیث ابوشاہ کو لکھ دو لیجئے بخاری باب کتاب العلم

(حدیث برائے قبیلہ جہینہ) مشکوٰۃ شریف میں بحوالہ ابو داؤد ترمذی موجود ہے کہ نبی اکرم صلی اللہ علیہ وسلم نے قبیلہ جہینہ والوں کو ایک حدیث لکھوا کہ بھوائی کہ مردہ سے نفع حاصل نہ کرو جیسا کہ عبداللہ بن حکیم سے مروی ہے اتانما کتاب رسول اللہ صلی اللہ علیہ وسلم : لا تلتفتوا من المیتۃ (مشکوٰۃ اول منہ)

(حدیث برائے اہل حبشہ) نبی کریم صلی اللہ علیہ وسلم نے ملک یمن کے شہر حرتش

کے باشندوں کو کچھ اور منفی کو ساتھ ملا کر بھگونے سے منع فرمایا تھا کہ اس میں شکر (نشہ) کا اندیشہ تھا۔ کتب النی اہل جوشینہاھ عن حلیط التمر والمزیب (مسلم جلد اول ص ۱۶۴)
(احادیث برائے اہل یمن) حافظ ابن حجر نے بحوالہ مصنف عبد الرزاق، حضرت ابوہریرہؓ سے روایت کیا ہے کہ رسول اللہ صلی اللہ علیہ وسلم نے یمن کے باشندوں کے متعلق لکھا ہے۔
ان یدخل من العسل العشر یعنی شہد سے (جو یمن میں بکثرت پیدا ہوتا ہے) دسواں حصہ زکوٰۃ میں وصول کیا جائے (فتح الباری پ ۱۵) نیز حضرت معاذؓ کو تحریر فرمایا کہ ہر غیر مسلم بالغ مرد و زن سے ایک ایک دینار جزیرہ کا وصول کریں (کتاب الخراج لیجلی ص ۱۵) نیز تحریر فرمایا کہ بارش سے جو غلہ پیدا ہو اس میں دسواں حصہ اور جو سینچ کر پیدا ہو اس میں بیسواں حصہ وصول کریں (کتاب الخراج لیجلی ص ۱۵)

احادیث ویت برائے جملہ قبائل امام مسلم اپنی صحیح میں یہ روایت نقل کرتے ہیں کتب السنی علی کل لطن عقولہ ثم کتب انہ لا یحیل المسلم ان یتوالی مولی دجل بغیر اذ نہ صحیح مسلم جلد اول ص ۹۵ یعنی رسول اکرم صلی اللہ علیہ وسلم نے ہر قبیلہ والوں کو دیت کے مسائل "خون بہا" کی تفصیلات لکھوائیں اور یہ بھی لکھوایا کہ کسی مسلمان کیلئے یہ امر جائز نہیں کہ بلا اجازت اصل مالک کے کسی غیر کے آزاد کردہ غلام کا خود والی بن جائے۔

صحیفہ علیؓ - صحیح بخاری میں ہے عن علی قال ما کتبت عن النبی صلی اللہ علیہ وسلم الا القرآن دما فی هذه الصحیفہ (جلد ۱ ص ۴۸) حضرت علی رضی اللہ تعالیٰ عنہ فرماتے ہیں کہ میں نے رسول اکرم صلی اللہ علیہ وسلم سے قرآن لکھا۔ اور اس صحیفہ کے مسائل - وہ مسائل کیا ہیں - تحدید حرم ۱۰۰ ایجا و بدعت پر لعنت ۱۰۰ بدعتی کی تکلیف اور اس کو جگہ دینے پر لعنت ۱۰۰ ذمہ اور عہد کے وفادہ کرنے پر لعنت ۱۰۰ کسی دوسرے کے آزاد کردہ غلام کو اپنا مولا بنانے پر لعنت۔ نیز بخاری شریف کتاب الجہاد کے دوسرے باب ذمۃ المسلمین دجا و دھم واحد کے تحت "صحیفہ کے مسائل میں ۱۰۰ اونٹوں کے متعلق مسائل اور ۱۰۰ مسائل جراحات اور دیت کا بھی اضافہ ہے اور اس کے علاوہ مسلم شریف میں صحیفہ کے مسائل کے متعلق ۱۰۰ زمین کی حد فاصل اور انبیاء کی نشانات کے شانہ و کرامت پر لعنت ۱۰۰ ذبح غیر اللہ کی حرمت ۱۰۰ احکام ذمیاں وغیرہ بھی مرقوم ہیں۔ (صحیح مسلم جلد اول ص ۹۵) اسی طرح حضرت علیؓ نے خود بھی

احکام فقہان کی حدیثیں جمع کی تھیں۔ جو کتاب قضایا کے نام سے موسوم تھی۔ (مقدمہ مسلم مثلاً)
 کتاب الصدقہ بنی کریم صلی اللہ علیہ وسلم نے اپنی اخیر عمر میں وہ تمام حدیثیں جن کا تعلق مسائل زکوٰۃ
 سے تھا۔ یکبہ جاتلم بند کر دیا۔ اس کا نام کتاب الصدقہ تھا۔ لیکن اس کو عمال اور حکام کے
 پاس روانہ کرنے سے پہلے ہی آپ کا حال ہو گیا تو خلفائے راشدین میں سے حضرت ابو بکر اور
 حضرت عمرؓ نے اپنے اپنے زمانے میں اسے نافذ کیا اور اس کے مطابق زکوٰۃ کے وصول و تحویل کا ہمیشہ
 انتظام رکھا چنانچہ سنن ابو داؤد میں ہے۔ کتب النبی صلی اللہ علیہ وسلم کتاب الصدقۃ
 فلم یخرج لی عمالہ حتی قبض فحول بہ ابوبکر حتی قبض ثم عمل بہ عمر حتی قبض
 ابو داؤد کتاب الزکوٰۃ ص ۱۵۶

امام بخاری نے اس نسخہ (کتاب الصدقہ) کا مضمون نقل کیا ہے۔ جسے حضرت ابو بکر صدیقؓ
 نے حضرت انسؓ کو بکھرنے کا حکم بنا کر بھیج دیا۔ ان کے حوالے کیا تھا اس میں اوٹوں کے عمروں
 کی تفصیلات اور کمی بیشی پر نصاب کا تعین اسی طرح بکریوں کا نصاب اور چاندی کے زکوٰۃ کا نصاب
 بھی بیان کیا گیا ہے۔ (بخاری کتاب زکوٰۃ النعم جلد ۱ ص ۱۹۵)
 (کتاب الفرائض والسنن الی اہل الیمین) امام نسائی اپنے سنن نسائی میں نقل ہیں کہ نبی کریم صلی اللہ
 علیہ وسلم نے اپنے اخیر عمر میں حدیثوں کا ایک ضخیم مجموعہ اہل ین کے پاس عمرو بن حزم صحابی کی معرفت
 روانہ کیا تھا اس کے الفاظ یہ ہیں ان النبی صلعم کتب الی اہل الیمین کتابا فیہ الفرائض والسنن
 والدیات وبعث مع عمرو بن حزم (بروغ المرام ص ۱۲۲ موطا امام مالک ص ۲۲۲)

(کتاب الخراج یحیی ص ۱۱۹) اس کتاب میں فرائض و سنن مثلاً تلاوت قرآن مجید، نماز، زکوٰۃ، طلاق
 قصاص آزادی، آزادی غلامان، خونبہا وغیرہ کے احکام تھے۔ نیز کثیر گناہوں کی تفصیلات تھیں
 اس قدر تسکون کی حدیثیں جسے حضورؐ نے خود لکھوائی اور صحیح کرائی تھی ظاہر ہے کہ جامعیت مسائل
 کی بنا پر وہ ایک ضخیم کتاب ہو گئی۔ چنانچہ حافظ ابن القیم زاد المعاد میں لکھتے ہیں ہو کتاب عظیم
 فیہ انواع کثیر من الفقہ والسنن والادیات والاحکام و ذکر الکبائر والطلاق
 والعتاق و احکام الصلوٰۃ و من المصحف و غیر ذلک وقال الامام احمد بن حنبل

لاشک ان السنی صلی اللہ علیہ وسلم کتبہ (زاد المعاد جلد اول ص ۱۸) یعنی کتاب الغرائض
 والسنن کی یہ کتاب بلاشبہ آنحضرت کی لکھرائی ہوئی تھی۔ اور اس میں بہت سے مسائل شرعیہ نماز
 زکوٰۃ، عتاق، طلاق، دیات وغیرہ کے لکھے ہوئے تھے۔ ان چند مثالوں سے معلوم ہوا کہ
 آنحضرت صلی اللہ علیہ وسلم نے خود بھی اپنے فرمودات و ہدایات کو قلم بند کر دیا تھا۔ ہم ان ہی
 چیزوں کو حدیث کے لفظ سے یاد کرتے ہیں۔

صحابہ کرامؓ اور تحریف حدیث | منکرین حدیث نے حدیث دشمنی میں لکھا ہے کہ رسول اکرم
 صلی اللہ علیہ وسلم نے اپنی حدیثوں کو لکھنے سے منع فرمایا تھا کہ رسول اکرم صلی اللہ علیہ وسلم کی زندگی
 ہی میں آپ کے اقوال محرف ہو چکے تھے۔ (دو اسلام مؤلفہ برق جیلانی ص ۲۱)

برقی نے اس سلسل میں صرف اس حدیث کو پیش کیا ہے جو حضرت ابوسعید خدریؓ کی روایت
 سے وارد ہے کہ آپ نے فرمایا کہ قرآن کے ساتھ غیر قرآن کی آمیزش نہ کرو اگر کسی نے غیر قرآن
 کی آمیزش کر لی ہو تو اس کو مٹا دو۔ مثلاً یہ کہ یہ نہیں عارضی تھی یا یہ کہ یہ حدیث مؤثوث ہے
 جو اجازت کی حدیث سے مدعوع ہے۔

جواب | اس ٹرے کے اس معاملے کا جواب علمائے حدیث بارہا دے چکے ہیں۔ لیکن یہ
 اعلامہ دین و دشمنان حدیث ہیں کہ اسے رٹے چلے جا رہے ہیں۔ حالانکہ اس سے محرف ہونے
 کا کوئی ثبوت نہیں ملتا۔ کیونکہ اگر واقعہ حقیقتہً ایسا ہی ہوتا تو رسول اکرم صلی اللہ علیہ وسلم صاف فرماتے
 کہ میری حدیثیں محرف ہو چکی ہیں اور ناقابل تسلیم ہیں۔ یہ کیوں فرماتے کہ قرآن کے ساتھ جس نے
 غیر قرآن لکھ لیا ہو وہ اس کو غور کر ڈالے۔ اسی سے صاف ظاہر ہے کہ اختلاط و انفصام ممنوع تھا
 مجرداً حدیث کا لکھنا ممنوع نہ تھا۔ ورنہ حضرت ابوشاہ مہینیؓ کو حضرت عبداللہ بن عمرو بن عاصؓ کو
 حضرت انسؓ وغیرہ کو حدیثوں کے لکھنے کی اجازت کیوں عطا فرماتے جس کی مفصل بحث جمع و تدوین کے
 عنوان سے آگے آ رہی ہے اور بوقت رحلت یہ کیوں فرماتے کہ میں تمہارے لئے دو چیزیں چھوڑ
 کر جا رہا ہوں ایک اللہ کی کتاب دوسری میری سنت۔ جب تک ان دونوں کو مضبوطی سے تھامے
 رہو گے اس وقت تک گمراہ نہ ہو گے۔ اگر آپ کی احادیث خدا نخواستہ محرف ہو گئی ہوتیں تو
 آنحضرت صلی اللہ علیہ وسلم جیسے سچے راست باز نبی و نبی دنیا تک کے لئے ان کے ساتھ

تمسک و اعتدال کا حکم نہ دیتے۔ حالانکہ آپ نے تو حکم دیا ہے فاللازم باطل فالملذوم
مثلاً بہر حال اس ظلم و عدوان کے علاوہ سب سے بڑا ظلم برحق کا یہ ہے کہ اس نے لکھا ہے
کہ صحابہ میں بڑی تعداد ایسے حضرات کی موجود تھی جو حضرت امادیت بیان کرنے کے
خواجہ تھے۔ (دوسرا سلام مشورہ)

یہ صحابہ کرام پر اور احادیث نبویہ پر ایسا زبردست حملہ اور اس قدر سخت افترا اور اتہام
ہے کہ جس کی نظیر تاریخ اسلام میں دشمنان اسلام کے زبان سے بھی نہیں ملی سکتی۔ اگر صحابہ رسول اللہ
صلی اللہ علیہ وسلم فی الواقع اس درجہ حدیث دشمن تھے کہ حضرت مومنوع احادیث و باطل کی روایت
کرتے تھے تو اس سے سارے نظام دین پر الزام عائد ہوتا ہے کہ نہ رسول اللہ صلی اللہ علیہ وسلم
کو خبر کہ میری تشریحات و تعلیمات کے ساتھ کیا سلوک ہو رہا ہے۔ اور نہ خداوند کریم کو اطلاع کہ وہ
اپنے رسول کو ان کے اصحاب و رفقاء کی ان لایعنی حرکتوں سے آگاہ کر سکے۔ حالانکہ جب یہ چیز
بقول برحق عام طور پر پائی جاتی تھی تو رسول کریم صلی اللہ علیہ وسلم کو اس امر شکر کا ازالہ لازم تھا
جیسا کہ حضرت شاہ ولی اللہ صاحب نے لکھا ہے۔

ویدری الناس یفعلون معروفاً فیمدحوا ومنکراً فینکروا علیہ
(حجۃ اللہ ج ۱ ص ۱۱۱) یعنی نبی کریم صلی اللہ علیہ وسلم صحابہ کرام کے معروفات اور اچھے معمولات
کی مدح فرماتے اور منکرات سے منع فرماتے۔ علامہ سیرطی نے الخصائص الکبریٰ میں نقل
فرمایا ہے کہ کاتبین وحی میں سے ایک شخص نے سمیعاً بصیراً کی جگہ علماً حکیماً اور علماً
حکیماً کی جگہ سمیعاً بصیراً بدل کر لکھا۔ بذریعہ وحی الہی اس کی اطلاع دی گئی۔ آپ نے بددعا
فرمائی کہ ان الارض لا تقبلہ کہ زمین اسے نہیں قبول کرے گی۔ راوی حدیث جو غالباً ابو طلحہ
ہیں فرماتے ہیں کہ اس کا یہی انجام ہوا جس قبر میں ڈالا گیا ہر قبر نے اس کو باہر پھینک دیا
(الخصائص الکبریٰ جلد اول)

امادیت شریف میں اس قسم کے متعدد نظائر موجود ہیں کہ حضور کو صحابہ کرام کے
افعال کی اطلاع فوراً دی جاتی تھی۔ تو ایسے بڑے اہم معاملہ کی اطلاع کیوں نہ دی جاتی؟
بہر حال برحق کے ایسے بے قیاس کو اس اور لایعنی منوات کی بنا پر (باقی صفحہ ۴۳)